

ഡിസ്പെൻസറികൾ എന്നിവയും പ്രവർത്തിക്കുന്നുണ്ട്. കോവിഡ് ബാധിത മേഖലകളിലും രോഗാവസ്ഥയിലുള്ളവർക്കും പട്ടികവർഗ്ഗ വികസന വകുപ്പ് ഫുഡ് & ന്യൂട്രീഷ്യൻ സപ്പോർട്ട് പദ്ധതി നടപ്പിലാക്കുന്നുണ്ട്. കൂടാതെ ആശുപത്രിയിൽ പോകുന്നതിനും മരുന്നുകൾ വാങ്ങുന്നതിനും സമഗ്ര ആരോഗ്യ സുരക്ഷാ പദ്ധതിയിൽ നിന്നും സഹായം നൽകുന്നുണ്ട്. ചികിത്സാ സഹായം ആവശ്യമുള്ളവർക്ക് വാഹന സൗകര്യങ്ങൾ ഏർപ്പെടുത്തിയിട്ടുണ്ട്. പട്ടികവർഗ്ഗ വികസന വകുപ്പിന് കീഴിലുള്ള സ്ഥാപനങ്ങൾ CFLTC, DCC തുടങ്ങിയ കേന്ദ്രങ്ങളാക്കുന്നതിന് ജില്ലാ ഭരണകൂടത്തിന്റെ തീരുമാനപ്രകാരം വിട്ടുനൽകിയിട്ടുണ്ട്. പട്ടികവർഗ്ഗ മേഖലകളിൽ അടിയന്തര അറിയിപ്പുകൾ നൽകുന്നതിന് വാട്സ് ആപ്പ് ഗ്രൂപ്പുകൾ മുഖേന നടപടികൾ സ്വീകരിക്കുന്നുണ്ട്. പട്ടികവർഗ്ഗ സങ്കേതങ്ങളിൽ വ്യാജമദ്യത്തിന്റെ ഉപയോഗം, രോഗവ്യാപനം കൂടുതലാക്കാൻ സാധ്യതയുള്ളതിനാൽ അത്തരം പ്രശ്നങ്ങൾ എക്സൈസ്/ പോലീസ്/ വനം വകുപ്പുകളെ അടിയന്തരമായി അറിയിച്ച് നടപടികൾ സ്വീകരിച്ചുവരുന്നു. പട്ടികവർഗ്ഗക്കാരുടെ ഗോത്രഭാഷയിലുള്ള ബോധവൽക്കരണ പ്രവർത്തനങ്ങൾ വകുപ്പ് നടത്തുന്നുണ്ട്.

ചികിത്സാ സഹായം

92 (398) ശ്രീ. ജോബ് മൈക്കിൾ: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലഘട്ടത്തിൽ ചങ്ങനാശ്ശേരി നിയോജക മണ്ഡലത്തിൽ നിന്ന് പട്ടികജാതി വികസന വകുപ്പ് മുഖാന്തരം ചികിത്സാസഹായം അനുവദിക്കുന്നതിന് എത്ര അപേക്ഷകൾ ലഭിച്ചിട്ടുണ്ടെന്ന് വ്യക്തമാക്കുമോ;

(ബി) അവയിൽ എത്ര അപേക്ഷകൾക്ക് തുക അനുവദിച്ചുവെന്നും അനുവദിച്ച തുക എത്രയെന്നും വ്യക്തമാക്കുമോ?

(എ&ബി) മുൻ സർക്കാരിന്റെ കാലഘട്ടത്തിൽ ചങ്ങനാശ്ശേരി നിയോജകമണ്ഡലത്തിൽ നിന്ന് പട്ടികജാതി വികസന വകുപ്പ് മുഖാന്തരം ചികിത്സാസഹായം അനുവദിക്കുന്നതിന് 135 അപേക്ഷകൾ ലഭിച്ചിട്ടുണ്ട്. 135 അപേക്ഷകർക്ക് 33,67,500 രൂപ അനുവദിച്ചിട്ടുണ്ട്.